

The Malankara Orthodox Syrian Church CATHOLICATE OF THE EAST

BASELIOS MARTHOMA PAULOSE II
CATHOLICOS OF
THE APOSTOLIC THRONE OF
ST. THOMAS
AND MALANKARA METROPOLITAN



CATHOLICATE PALACE
KOTTAYAM-686 038
KERALA, INDIA

No. MOSC/CMM/81/2018

April 06, 2018

കർത്താവിൽ നമ്മുടെ എല്ലാ വൈദികർക്കും വാഴ്വ്!

പ്രിയരെ,

പൗരസ്ത്യ ഓർത്തഡോക്സ് സുറിയാനി സഭയുടെ ആദ്ധ്യാത്മികതയുടെയും വേദശാസ്ത്രത്തിന്റെയും കേന്ദ്ര ബിന്ദു ദൈവരാധനയാണ്. നമ്മുടെ ഓരോ ദേവാലയത്തിലും വിശ്വാസികൾ ഒരുമിച്ചു കൂടി വൈദികരോട് ചേർന്ന് ഒരുക്കത്തോടും ഭക്തിയോടുംകൂടി ദൈവരാധന സമർപ്പിക്കുമ്പോൾ അത് സഭയുടെ പൊതു ആദ്ധ്യാത്മിക വളർച്ചയെയും വിശ്വാസികളുടെ കുടുംബപരവും വ്യക്തിഗതവുമായ ആത്മീയ വളർച്ചയെയും വളരെ ആഴമായി സ്വാധീനിക്കുമെന്ന് തർക്കമറ്റ സംഗതിയാണ്. ആരാധനയുടെ കേന്ദ്രബിന്ദുവായ വി. കുർബ്ബാനയിൽ വിശ്വാസികൾ മുഴുവൻ ഒരുമയോടും ഒരുക്കത്തോടും ഭക്തിയോടുംകൂടി പങ്കെടുക്കുമ്പോഴാണ് ആരാധന ആദ്ധ്യാത്മികാനുഭവവും ആനന്ദവുമായി മാറുന്നത്. എന്നാൽ ദൈവരാധനയെന്ന് ചില ദേവാലയങ്ങളിലെങ്കിലും വൈദികരുടെയും ശുശ്രൂഷകരുടെയും ഗായകസംഘങ്ങളുടെയും മാത്രം അനുഷ്ഠാനമായി സമീപകാലത്ത് മാറുന്നുണ്ടോ എന്ന ആശങ്ക ചിലയിടങ്ങളിലെങ്കിലും ഉണ്ടാകുന്നുണ്ട്. വിശ്വാസികൾ മുഴുവൻ സജീവമായി പങ്കെടുക്കുവാൻ തക്കവണ്ണം നമ്മുടെ പൂർവ്വികർ ക്രമീകരിച്ചുതന്നിരിക്കുന്ന ആരാധന-ശുശ്രൂഷകളിൽ പള്ളിയിൽ വരുന്നവരിൽ ഒരു ചെറിയ വിഭാഗം മാത്രം പങ്കെടുക്കുകയും ബാക്കിയുള്ളവർ കാഴ്ചക്കാരാവുകയും ചെയ്യുന്നത് അത്യന്തം അനുചിതമാണ്. തിരുത്തലുകൾ ആവശ്യമായിരിക്കുന്നു എന്നത് പൊതുവിന്റെ ചിന്തയാണ്. നമ്മുടെ ദൈവാലയങ്ങളിൽ നടപ്പിലാക്കുന്നതിനുവേണ്ടി ഗുണകരമായ ചില നിർദ്ദേശങ്ങൾ പരിശുദ്ധ എപ്പിസ്കോപ്പൽ സുന്നഹദോസിൽ ഉണ്ടായത് ഇതിനാൽ നാം നിങ്ങളെ അറിയിക്കുന്നു.

1. വി. കുർബ്ബാനയുള്ള ദിനങ്ങളിൽ, യാമപ്രാർത്ഥനകൾ കൃത്യമായി നടത്തിയതിനുശേഷം വി. കുർബ്ബാന അർപ്പിക്കണമെന്നാണ് സഭയുടെ നിയമം. സാധാരണയായി പ്രഭാതനമസ്കാരത്തോട് ചേർന്നാണ് ദേവാലയങ്ങളിൽ വി. കുർബ്ബാന അർപ്പിക്കുന്നത്. നമസ്കാരം ആരംഭിക്കുന്നതിനുമുമ്പ് വിശ്വാസികൾ ദേവാലയങ്ങളിൽ വന്നിരിക്കണമെന്ന് നിയമമാണെങ്കിലും കുറഞ്ഞപക്ഷം വി. കുർബ്ബാന പരസ്യമായി ആരംഭിക്കുന്നതിന് മുൻപെങ്കിലും വിശ്വാസികൾ ദൈവാലയത്തിലെത്തുവാൻ വൈദികർ അവരെ പ്രേരിപ്പിക്കണം. പൂർണ്ണ തയോടെ ദൈവസന്നിധിയിൽ ആരാധന സമർപ്പിക്കുവാൻ ശ്രദ്ധിക്കാതെ ഓരോരുവരും അവരവരുടെ സമയത്തിനനുസരിച്ച് വരുന്നതും പോകുന്നതും ഒട്ടുംതന്നെ ശരിയല്ല.

2. വിശ്വാസികൾ ദേവാലയങ്ങളിൽ വരുമ്പോൾ അനുയോജ്യമായ വസ്ത്രങ്ങൾ ധരിച്ച് വരുവാൻ പ്രത്യേകം

(മറുപുറം)

ശ്രദ്ധിക്കേണ്ടതാണ്. സഭ്യമായ രീതിയിൽ കഴിവതും ശുഭ്രവസ്ത്രങ്ങൾ അണിഞ്ഞ് ദൈവാരാധനയിൽ പങ്കു കൊള്ളുന്നതാണ് ഉചിതമെന്ന പ്രമാണം എല്ലാവരും ശ്രദ്ധിച്ചിരിക്കണം. വിവാഹ കുദാശ പോലുള്ള ചില ശുശ്രൂഷകളിൽ മണവാളന്റെയും മണവാട്ടിയുടെയും കൂടെ തോഴരുടെ വേഷവിധാനങ്ങളും സഭയുടെ ചിട്ട കൾക്കനുയോജ്യമായിരിക്കണം.

3. വി. കുർബ്ബാനക്രമവും കുദാശക്രമങ്ങളും ഉപയോഗിച്ച് ആരാധനയിൽ പങ്കെടുക്കുന്നവർക്ക് ശ്രദ്ധയോടെ ആരാധന നടത്തുവാൻ കഴിയുമെന്നത് യാഥാർത്ഥ്യമാണ്. ദേവാലയങ്ങളിൽ വൈദിക ഗണമുൾപ്പെടെ ഭൂരി പക്ഷം വിശ്വാസികളും അവ ഉപയോഗിക്കാതെ അശ്രദ്ധയോടെ നിൽക്കുന്ന പതിവ് കൂടുകയാണ്. വിശ്വാ സികൾ ആരാധനാക്രമങ്ങൾ സ്വന്തമായി വാങ്ങി ഉപയോഗിക്കുകയോ വിശ്വാസികൾക്ക് ഉപയോഗിക്കുവാൻ തക്കവണ്ണം ദേവാലയങ്ങളിൽ അവ ക്രമീകരിക്കുകയോ ചെയ്യേണ്ടതാണ്. (വി. കുർബ്ബാനക്രമം മലയാള ത്തിലും ഇംഗ്ലീഷിലും ലഭ്യമാണല്ലോ)

4. വി. കുർബ്ബാനയിൽ സംബന്ധിക്കുന്നവർ ഒരുക്കത്തോടെ വി. കുർബ്ബാന അനുഭവിക്കണമെന്നതാണ് പ്രമാ ണം. എങ്കിലും യാതൊരു തയ്യാറെടുപ്പുമില്ലാതെ വി. കുർബ്ബാന അനുഭവിക്കുന്നവരുടെ എണ്ണം വർദ്ധിച്ചുവ രികയാണ്. വി. കുമ്പസാരമെന്നത് അനുതാപത്തിന്റെയും സൗഖ്യദാനത്തിന്റെയും കുദാശയാണെന്ന പരമ സത്യത്തെ മറന്ന് ഇടവകയോഗത്തിൽ സംബന്ധിക്കുവാനുള്ള ഉപാധി മാത്രമാണെന്ന വിചാരം പല ഇട ങ്ങളിലും വളർന്നിരിക്കുന്നു. വി. കുമ്പസാരത്തെക്കുറിച്ചുള്ള വൈദികരുടെ ആഹ്വാനംപോലും ഇടവകയോ ഗങ്ങളോട് ചേർന്നാണ് എന്നതാണ് വസ്തുത. വിശ്വാസികൾ സത്യകുമ്പസാരം നടത്തുവാനും ഒരുക്കത്തോ ടുകൂടി വി. കുർബ്ബാന അനുഭവിക്കേണ്ടതിനും അവരെ ഒരുക്കേണ്ടത് അത്യാവശ്യമായിരിക്കുന്നു.

5. നമസ്കാരം തുടങ്ങുന്നതിന് മുമ്പുതന്നെ വി. മദ്ബഹാ ശുശ്രൂഷകർ കുപ്പായം ധരിച്ച് ആരാധനയ്ക്കായി ഒരുങ്ങേണ്ടതാണ്. നമസ്കാരം തുടങ്ങിക്കഴിഞ്ഞ് വരുന്നവർ വിശ്വാസികളോടൊപ്പം താഴെ നിന്ന് ആരാധന യിൽ സംബന്ധിച്ചാൽ മതിയാകും. വി. മദ്ബഹായിലെ ശുശ്രൂഷകർ വികാരിയുടെയോ വികാരി നിയോഗി ക്കുന്ന സീനിയർ ശുശ്രൂഷകന്റേയോ നിർദ്ദേശങ്ങൾ സ്വീകരിച്ച് അനുഗ്രഹപ്രദമായി ശുശ്രൂഷകൾ നിർവ്വഹി ക്കേണ്ടതാണ്.

6. പ്രധാന കാർമ്മികനൊഴികെ മറ്റാരുംതന്നെ മൈക്കുകൾ സ്വന്തമെന്ന രീതിയിൽ ആരാധനാ സമയത്ത് ഉപയോഗിക്കുവാൻ പാടില്ലാത്തതാകുന്നു. ഒരു ശുശ്രൂഷക്കാരൻ മാത്രം നടത്തുന്ന ഇടവായനകളുടെ സമ യമൊഴികെ മറ്റൊരു സമയത്തും മൈക്കിലൂടെയുള്ള ഒറ്റയാൾ ശബ്ദം ആരാധനാ സമയങ്ങളിൽ ഉണ്ടാകു വാൻ പാടുള്ളതല്ല. പൊതു പ്രാർത്ഥനകളും വായനകളും ഗാനങ്ങളും ആരാധനാക്രമത്തിലെ നിർത്തുകൾ നോക്കി കൂട്ടമായിത്തന്നെ ചൊല്ലിയിരിക്കേണ്ടതാണ്.

7. ആരാധനയിൽ മുഴുവൻ വിശ്വാസികളെയും സജീവമായി പങ്കെടുപ്പിക്കുന്നതിന് നേതൃത്വം നൽകുക എന്ന താണ് ഗായകസംഘത്തിന്റെ ചുമതല. പക്ഷേ പല ദേവാലയങ്ങളിലും ആരാധനയെന്നത് ഗായകസംഘ ത്തിന്റെ മാത്രം പരിപാടിയായി മാറുന്ന രീതിയാണ് കണ്ടുവരുന്നത്. ആകയാൽ, ആരാധനാക്രമത്തിലുള്ള ഗാനങ്ങൾ മാത്രം, സംബന്ധിക്കുന്ന എല്ലാവർക്കും പാടാവുന്ന തരത്തിലുള്ള പരമ്പരാഗത ഈണങ്ങൾ ഉപ യോഗിച്ച് ഗായകസംഘം ആലപിക്കേണ്ടതാണ്. നമ്മുടെ ആരാധനാഗീതങ്ങൾ കോറസ് (കൂട്ടമായി പാടു ന്നത്) രീതിയിൽ ആലപിക്കേണ്ടവ ആകയാൽ ഏകാംഗ ആലാപനവും ഒരാളുടെ ശബ്ദം മാത്രം ഉയർന്ന് കേൾക്കുന്നതും നിർബന്ധമായും ഒഴിവാക്കേണ്ടതാണ്. സംഗീത ഉപകരണങ്ങൾ നമ്മുടെ ആരാധനയിൽ നിർബന്ധമില്ലാത്തതാകുന്നു. അഥവാ ആവശ്യമെങ്കിൽ വളരെ ലളിതമായ ഒരുപകരണം മാത്രം ഉപയോഗി ച്ചാൽ മതിയാകും. ഗാനമേളകൾക്ക് ഉപയോഗിക്കുന്ന രീതിയിലുള്ള ഉപകരണങ്ങൾ നിർബന്ധമായും ഒഴി വാക്കേണ്ടതാണ്. സംഗീതോപകരണങ്ങളുടെ ശബ്ദം വിശ്വാസികളുടെ ശബ്ദത്തെക്കാൾ അധികമാകുവാൻ ഒരു കാരണവശാലും പാടില്ലാത്തതാകുന്നു. കാർമ്മികനോ ഇടവായനകൾ നിർവ്വഹിക്കുന്ന ശുശ്രൂഷകരോ പ്രാർത്ഥനകളോ വായനകളോ നടത്തുമ്പോഴോ, കൂട്ടമായി പ്രാർത്ഥനകൾ നടത്തുമ്പോഴോ സംഗീതോപ കരണങ്ങളിലൂടെയുള്ള അകമ്പടി ശബ്ദം കേൾപ്പിക്കുന്നത് ഒഴിവാക്കണം. കാർമ്മികന്റെ പിച്ച്ചും ശബ്ദവും മനസ്സിലാക്കി അതനുസരിച്ച് ഗായകസംഘങ്ങളും ഇടവായനക്കാരും വായനകളും ഗാനങ്ങളും ആലപി ക്കേണ്ടതാണ്. പാശ്ചാത്യരീതിയിലുള്ള സ്വരങ്ങളും രാഗങ്ങളും നമ്മുടെ ആരാധനയിൽ ഉപയോഗിക്കുവാൻ

The Malankara Orthodox Syrian Church CATHOLICATE OF THE EAST

BASELIOS MARTHOMA PAULOSE II
CATHOLICOS OF
THE APOSTOLIC THRONE OF
ST. THOMAS
AND MALANKARA METROPOLITAN



CATHOLICATE PALACE
KOTTAYAM-686 038
KERALA, INDIA

പാടില്ല. ഗാനങ്ങളും പ്രതിവാക്യങ്ങളും ആരംഭിക്കുന്നതിനുമുമ്പുള്ള ഇന്റ്രോ മ്യൂസിക് (Intro Music), ഗാനങ്ങളുടെ ഓരോ ഗദ്യകളുടെയും ഇടയിലുള്ള അനാവശ്യദൈർഘ്യം, മുതലായി വിശ്വാസികളുടെ അനുസ്യൂതമായ ആരാധനാ സംബന്ധത്തിന് തടസ്സമാകുന്ന ഒന്നുംതന്നെ ഉണ്ടാകരുത്. കൈമുത്തുന്ന സമയത്ത് ആരാധനാ ഗീതങ്ങൾ മാത്രമേ ആലപിക്കാവൂ. ശുശ്രൂഷകൾ ആരംഭിക്കുന്നതിനുമുമ്പുതന്നെ ദൈവാലയത്തിനുള്ളിൽ അവർക്കുവേണ്ടി നിശ്ചയിച്ചിരിക്കുന്ന സ്ഥലത്ത് ഗായകസംഘാംഗങ്ങൾ നിർബന്ധമായും ഉണ്ടാകേണ്ടതാണ്.

8. വി. കുർബ്ബാന, കുർബ്ബാനാനന്തര ശുശ്രൂഷ (Post Communion Service) യോടുകൂടി അവസാനിപ്പിക്കുവാൻ വൈദികർ പ്രത്യേകം ശ്രദ്ധിക്കേണ്ടതാണ്. വി. കുർബ്ബാനമദ്ധ്യേ ഏതെങ്കിലും പ്രത്യേക വിഷയത്തെക്കുറിച്ച് പ്രാർത്ഥിക്കുവാനുള്ള കൽപന അധികാര ശ്രേണികളിൽ നിന്നുണ്ടെങ്കിൽ (സഭാദിനം, മെത്രാസനദിനം, വൈദിക സെമിനാരി ദിനം, മിഷൻ സൺഡേ, പെരുന്നാളുകളുടെ പ്രാർത്ഥനകൾ തുടങ്ങിയവ) അവ 'സാദിക്കോ' കഴിഞ്ഞ് നിർവ്വഹിക്കേണ്ടതാണ്. കുർബ്ബാനാനന്തര ശുശ്രൂഷകൾ മുഴുവൻ അവസാനിച്ചാൽ പെരുന്നാളുകളുടെ ക്രമങ്ങൾ വല്ലതുമുണ്ടെങ്കിൽ (പ്രദക്ഷിണം, ആശീർവാദം) അവയല്ലാതെ മറ്റൊരു പ്രാർത്ഥനയും കൈമുത്തിന് മുമ്പ് നടത്തേണ്ടതില്ല.

9. ജന്മദിനം, വിവാഹവാർഷികം, രോഗികൾ തുടങ്ങി വിവിധ വിഷയങ്ങൾ സുവിശേഷഗാനങ്ങളുടെ അകമ്പടിയോടുകൂടി പ്രാർത്ഥിക്കുന്ന രീതി ഇപ്പോൾ പല ദേവാലയങ്ങളിലും നിലവിലുണ്ട്. അതുവരെ നടത്തിയ വി. കുർബ്ബാനയ്ക്ക് ഒരു അർത്ഥവുമില്ലായെന്ന് തോന്നുന്ന രീതിയിലാണ് മിക്ക ദേവാലയങ്ങളിലും ഈ പ്രാർത്ഥനകൾ നടത്തുന്നത്. ഈ വിഷയങ്ങളിൽ ഉൾപ്പെട്ടവരുടെ പേരുകൾ എഴുതി വി. കുർബ്ബാനയിൽ ത്രോണോസിൽ ഓർക്കുന്നതാണ് അഭികാമ്യം. അതോടൊപ്പം താഴെ കൊടുത്തിരിക്കുന്ന പ്രാർത്ഥനകളിൽ ഏതെങ്കിലും ഒന്ന് വിശുദ്ധ കുർബ്ബാനയിൽ 'അൻപുടയോനേ.....' എന്ന ഗീതത്തിന് ശേഷമുള്ള ലുത്തിനിയാകളുടെ ഭാഗമായി ചേർത്ത് ചൊല്ലുന്നതും ഉചിതമായിരിക്കും എന്ന് പരിശുദ്ധ എപ്പിസ്കോപ്പൽ സുന്നഹദോസ് നിശ്ചയിക്കുകയും ചെയ്തിട്ടുണ്ട്. രണ്ട് ലുത്തിനിയാകൾ ഇവിടെ ചേർക്കുന്നു.

ശുശ്രൂഷക്കാരൻ: നമ്മുടെ കർത്താവിനോട് ജന്മദിനവും വിവാഹവാർഷികവും ആചരിക്കുന്ന നമ്മുടെ മാതാപിതാക്കൾക്കും സഹോദരീ സഹോദരന്മാർക്കും വേണ്ടി ധാരാളമായി അനുഗ്രഹങ്ങളും കരുണയും നാം യാചിച്ചു. വീണ്ടും അവർക്ക് അനുഗ്രഹങ്ങൾ ലഭിക്കുന്നതിനുവേണ്ടിയും സമാധാനത്തിലും ശാന്തിയിലും അവർ ജീവിക്കുന്നതിനുവേണ്ടിയും പ്രതിസന്ധികളിൽ നിന്നും പ്രതികൂലതകളിൽ നിന്നും അവർ കാത്തുകൊള്ളപ്പെടുന്നതിനുവേണ്ടിയും അവർ ദൈവരാജ്യത്തിന്റെ അവകാശികൾ ആകുന്നതിനുവേണ്ടിയും എല്ലായ്പ്പോഴും കർത്താവിനോട് നാം പ്രാർത്ഥിക്കണം.

ജനം: ഞങ്ങളുടെ കർത്താവേ, നിന്റെ കൃപയാൽ അവർക്ക് ഇവ സൗജന്യമായി നൽകണമേ.

(അല്ലെങ്കിൽ)

ശുശ്രൂഷക്കാരൻ: ഞങ്ങളുടെ കർത്താവേ, നിന്റെ കരുണയാൽ ബന്ധിതരും രോഗികളും അനാഥരും ദരിദ്രരും പീഡിതരും പലതരം പ്രയാസങ്ങളിൽ വലയുന്നവരുമായ എല്ലാവരെയും നീ ഓർത്തുകൊള്ളണമേ. പ്രത്യേകാൽ, ഈ ദിനങ്ങളിൽ ജന്മദിനം ആചരിക്കുന്ന നിന്റെ മക്കളെ ഞങ്ങൾ തിരുസന്നിധിയിൽ സമർപ്പിക്കുന്നു. അവരുടെ ജീവിതം നിരന്തരം നിന്നെ മഹത്വപ്പെടുത്തുവാനും സ്നേഹത്തിലും സന്തോഷത്തിലും ദീർഘായുസ്സിലും അവർ വളരുവാനും നിന്റെ കൃപ അവർക്ക് ധാരാളമായി നൽകണമേ. അവരോടൊപ്പം വിവാഹ വാർഷികം ആചരിക്കുന്ന നിന്റെ മക്കളെയും ഞങ്ങൾ ഓർക്കുന്നു. പരസ്പര സ്നേഹത്തിന്റെയും കരുതലിന്റെയും പങ്കാളിത്തത്തിന്റെയും ആത്മാവിൽ കൂടുംബ ജീവിതത്തിന്റെ പരിപാവനത കാത്തുസൂക്ഷിക്കുവാൻ നിന്റെ സഹായം അവർക്ക് നീ നൽകണമേ.

ജനം: ഞങ്ങളുടെ കർത്താവേ, നിന്റെ കരുണയാൽ അവരുടെ പ്രാർത്ഥനകളെ നീ കേൾക്കണമേ.

10. ദേവാലയത്തിലെ ശബ്ദം വിശ്വാസികളുടെ കാതടപ്പിക്കുന്നതാകാതെ കർണ്ണാനന്ദകരമായ രീതിയിൽ ആകുവാൻ ശബ്ദസംവിധാനങ്ങൾ ക്രമീകരിക്കേണ്ടതാണ്. അമിത ശബ്ദത്തിന്റെ ആവശ്യമില്ല. വിവാഹം, വി. കുർബ്ബാന തുടങ്ങിയ കുദാശകൾ പള്ളിക്കുള്ളിൽ നടക്കുമ്പോൾ പള്ളിയുടെ പടിഞ്ഞാറെ പുമുഖം ആരാധനാസ്ഥലമായിത്തന്നെ നിലനിർത്തുവാൻ ഇടവകകളുടെ ചുമതല വഹിക്കുന്നവർ പ്രത്യേകം ശ്രദ്ധിക്കണം. ആരാധനാ സമയങ്ങളിൽ പുമുഖത്ത് അലസമായി നിൽക്കുകയും സംസാരങ്ങളിൽ ഏർപ്പെടുകയും ചെയ്യുന്നത് നിർബന്ധമായും ഒഴിവാക്കേണ്ടതാണ്. ആരാധനാ സമയങ്ങളിൽ വികാരി അനുവദിക്കുന്ന ഫോട്ടോ - വീഡിയോ ഉപകരണങ്ങൾ അല്ലാതെ മറ്റൊന്നും ദേവാലയത്തിനുള്ളിൽ ഉപയോഗിക്കുവാൻ പാടില്ല. ഫോട്ടോ - വീഡിയോഗ്രഫി എന്നിവയ്ക്ക് നിശ്ചിത സ്ഥലം ക്രമീകരിച്ചുകൊടുക്കുകയും ആരാധനാസമയങ്ങളിൽ അനാവശ്യമായി അങ്ങോട്ടുമിങ്ങോട്ടും ഓടുവാൻ അനുവദിക്കാതിരിക്കുകയും ചെയ്യേണ്ടതാണ്.

11. വി. കുർബ്ബാന ആരംഭിച്ചുകഴിഞ്ഞാൽ കൈമുത്തിന്റെ സമയംവരെ പള്ളി ഓഫീസുകൾ അടച്ചിടേണ്ടതാണ്. ദേവാലയ ഭരണസമിതി അംഗങ്ങളും ആദ്ധ്യാത്മിക സംഘടനാ പ്രവർത്തകരും നിർബന്ധമായും ആരാധനാസമയത്ത് പള്ളിയകത്ത് ഉണ്ടായിരിക്കണം. അനുബന്ധകാര്യങ്ങൾ ഉണ്ടെങ്കിൽ അവ ആരാധന തുടങ്ങുന്നതിന് മുമ്പുതന്നെ ക്രമീകരിച്ചിരിക്കുകയോ ആരാധനയ്ക്കുശേഷം നിവർത്തിക്കുകയോ ചെയ്യുവാൻ ചുമതലപ്പെടുവർ ശ്രദ്ധിക്കേണ്ടതാണ്.

12. ചില ദേവാലയങ്ങളിലെങ്കിലും ഇടവകപ്പെരുന്നാളുകളുടെയും മറ്റ് ആഘോഷങ്ങളുടെയും ആധിക്യം മൂലം സൺഡേസ്കൂൾ പോലെയുള്ള ആദ്ധ്യാത്മിക സംഘടനകളുടെ പ്രവർത്തനങ്ങൾ ലഘൂകരിക്കപ്പെടുന്നുണ്ട്. ആകയാൽ, മോറാനായ പെരുന്നാളുകളും ഇടവകയുടെ പ്രധാന പെരുന്നാളുകളുമൊഴികെ മറ്റൊരു പെരുന്നാളും ആഘോഷപരമായി കൊണ്ടാടേണ്ടതില്ലാത്തതാകുന്നു. അങ്ങനെ വരുന്ന വി. കുർബ്ബാന മദ്ധ്യേ വരുന്ന ധൂപപ്രാർത്ഥനയോടുകൂടി മാത്രം നിർവ്വഹിച്ചാൽ മതിയാകും. ഇടവകയുടെ ആദ്ധ്യാത്മിക സംഘടനകളുടെ പ്രവർത്തനങ്ങളെ ബാധിക്കാത്ത രീതിയിൽ ദേവാലയങ്ങളിൽ വി. കുർബ്ബാനനന്തര പരിപാടികൾ സംഘടിപ്പിക്കേണ്ടതാണ്. ഇടവകയുടെ ജൂബിലിയോ, ഇടവക ആദ്ധ്യാത്മിക സംഘടനകളുടെ ജൂബിലിയോ മറ്റ് ആഘോഷപരിപാടികളോ ഉണ്ടെങ്കിൽ അവ ഇടവകയുടെ പ്രധാന പെരുന്നാളിനോട് ചേർന്ന് നടത്തി അവസാനിപ്പിക്കേണ്ടതാണ്. ആഘോഷങ്ങൾ കുറയ്ക്കുകയും ഇടയപരിപാലനത്തിനും ആതുര സേവനത്തിനും മുൻതൂക്കം കൊടുക്കുകയും ചെയ്യണമെന്ന് ഇവിടെ വിവക്ഷിക്കുന്നു. പള്ളികളിൽ ധൂർത്തും ആർഭാടവും അനാവശ്യ ആഘോഷങ്ങളും നിർബന്ധമായും ഒഴിവാക്കിയിരിക്കേണ്ടതാണ്.

13. വി. കുർബ്ബാനയ്ക്ക് ശേഷമുള്ള നീണ്ട പ്രസ്താവനകൾ നിർബന്ധമായും ഒഴിവാക്കേണ്ടതാണ്. വൈദികർ പ്രസ്താവനകൾ എഴുതി തയ്യാറാക്കി വായിക്കുന്നതാകും ഉചിതം. അത്യാവശ്യം വേണ്ട മറ്റു കാര്യങ്ങളും വിശദീകരണങ്ങളും തയ്യാറാക്കി വിശ്വാസികളുടെ അറിവിനു വേണ്ടി നോട്ടീസ് ബോർഡിൽ പരസ്യപ്പെടുത്താവുന്നതാണ്.

Continued.....

The Malankara Orthodox Syrian Church CATHOLICATE OF THE EAST

BASELIOS MARTHOMA PAULOSE II
CATHOLICOS OF
THE APOSTOLIC THRONE OF
ST. THOMAS
AND MALANKARA METROPOLITAN



CATHOLICATE PALACE
KOTTAYAM-686 038
KERALA, INDIA

14. വി. കുർബ്ബാനയ്ക്കുശേഷം പള്ളിയുടെ ഉള്ളിലോ പരിസരങ്ങളിലോ നിന്ന് അനാവശ്യ സംസാരങ്ങളും ബഹളങ്ങളും മറ്റും സൃഷ്ടിച്ച് വിശ്വാസികളുടെ ആരാധനാ ജീവിതത്തെ തടസ്സപ്പെടുത്തുന്ന ആരെങ്കിലുമുണ്ടെങ്കിൽ അത് നിർബന്ധമായും അവസാനിപ്പിക്കേണ്ടതാണ്. പള്ളിയുടെ ഭരണനിർവ്വഹണം സംബന്ധിച്ചോ മറ്റേതെങ്കിലും വിഷയങ്ങളെക്കുറിച്ചോ പരാതികളോ പരിഭവങ്ങളോ ആർക്കെങ്കിലും ഉണ്ടെങ്കിൽ അവ രേഖാമൂലം വികാരിയെ അറിയിച്ചാൽ ഉചിതമായ മാർഗ്ഗങ്ങളിലൂടെ പരിഹാരം ഉണ്ടാക്കുവാൻ വികാരി ബാധ്യസ്ഥനാണ്. വികാരിയിൽ നിന്ന് ഉചിതമായ മറുപടി ലഭിക്കാത്ത പക്ഷം പരാതി ഭദ്രാസന മെത്രാപ്പോലീത്തായുടെ പേർക്ക് സമർപ്പിക്കേണ്ടതാണ്. അപ്രകാരം ചെയ്യുമ്പോൾ ഭദ്രാസന മെത്രാപ്പോലീത്തായ്ക്ക് നൽകുന്ന പരാതിയുടെ പകർപ്പ് വികാരിക്ക് നിർബന്ധമായും നൽകിയിരിക്കേണ്ടതാണ്.

15. പല വിശ്വാസികളും പള്ളിയിലെ ആരാധനകൾക്കുശേഷം മറ്റുപല പ്രാർത്ഥനാ കൂട്ടങ്ങളിലേക്കും ഓടിപ്പോകുന്നതായി കണ്ടുവരുന്നു. പ്രത്യേകിച്ച്, സഭാംഗങ്ങളായ യുവതീ യുവാക്കളുടെ ധാരാളം ആളുകൾ ഇന്ന് ശിക്ഷണബോധമില്ലാത്ത പല ആധുനിക അഭിവൃദ്ധി സുവിശേഷങ്ങളിലേക്കും, സുഖലോലുപതയ്ക്കും വികാരത്തള്ളലിനും പ്രാധാന്യം കൊടുക്കുന്ന സംഘടനകളിലേക്കും ചേക്കേറുകയാണ്. എന്തും കാട്ടിക്കൂട്ടിയ ശേഷം ഇടയ്ക്കിടെ ക്രിസ്തുവിന്റെ പേര് ചേർത്താൽ പ്രാർത്ഥനയും ആരാധനയുമായി എന്ന് കരുതുന്നവരുടെ എണ്ണം കൂടുന്നു. പല കാരണങ്ങൾ ഇതിന് പിൻബലമായി അവർ നിരത്താറുണ്ട്. ക്രിസ്തുവിന്റെ മാതൃക പിൻപറ്റി ഇടയ ശുശ്രൂഷ നിർവ്വഹിക്കാത്ത ഇടയന്മാർ, വിശുദ്ധ ജീവിതമോ സഭയുടെ പ്രമാണങ്ങളോടുള്ള പ്രതിബദ്ധതയോ ഇല്ലാതെ ദൈവജനത്തെ ആത്മീയ ചൂഷണം നടത്തുന്ന പള്ളി പ്രമാണിമാർ, ക്രൈസ്തവ ആദ്ധ്യാത്മികത നഷ്ടമാകുന്ന രീതിയിലുള്ള ഭൗതികതയുടെ അതിപ്രസരം, ദേവാലയങ്ങളിൽ നേർച്ച സമർപ്പിക്കുന്നതിന് പകരം ദൈവത്തെ പോലും സ്പോൺസർ ചെയ്യുന്ന വികല മാതൃകകൾ ഇങ്ങനെ പലതും കാരണങ്ങളായി ചൂണ്ടിക്കാണിക്കപ്പെടുന്നുണ്ട്. വൈദികരും പള്ളി ഭരണസമിതിയംഗങ്ങളും ആദ്ധ്യാത്മിക സംഘടനകൾക്ക് നേതൃത്വം നൽകുന്നവരും നല്ല മാതൃകകൾ ആവുകയും സെക്ടേറിയൻ സംഘടനകളിലേക്കും മറ്റ് സഭാ കൂട്ടായ്മകളിലേക്കും പോകുന്നവരെ കണ്ടുപിടിച്ച് ബോധവൽക്കരണം നടത്തി സഭാ വിശ്വാസത്തിൽ അവരെ ഉറപ്പിക്കുവാൻ പ്രത്യേകം ശ്രദ്ധിക്കുകയും ചെയ്യേണ്ടതാണ്. സെക്ടേറിയൻ സംഘടനകളിലേക്ക് പോകുന്നവർ അവ ഉപേക്ഷിച്ച് ദൈവാലയങ്ങളിൽ വന്ന് ദൈവാരാധന സമർപ്പിക്കണം. ബോധവൽക്കരണവും ഇടയപരിപാലനവും കൃത്യമായി നടത്തിയിട്ടും ശരിയായ ശിക്ഷണബോധത്തിൽ വരാത്തവർ ദൈവാലയങ്ങളിൽ നിന്ന് ഔദ്യോഗികമായി തന്നെ വിട്ടുമാറുന്നതായിരിക്കും ഉചിതം. സഭയുടെ വിശ്വാസം, പരിപാലനം, ആരാധന, ശിക്ഷണം ഇത്യാദി കാര്യങ്ങൾ ക്രമമനുസരിച്ച് പൂർണ്ണ സമർപ്പണത്തോടും ദൈവാശ്രയത്തോടും കൂടെ ക്രമപ്രകാരം നിർവ്വഹിക്കുവാൻ വികാരിമാർ പ്രത്യേകം ശ്രദ്ധിക്കേണ്ടതാണ്.


(മറുപുറം)

പള്ളി ഭരണസമിതികളിലേക്കും മറ്റ് സമിതികളിലേക്കും സ്ഥിരമായി ഒരേ വ്യക്തികൾ മാത്രം വരാതെ കഴിവും സമർപ്പണവും മനസ്സൊരുക്കവും ശിക്ഷണബോധവുമുള്ള പുതിയ ആളുകൾ മുന്നോട്ടുവരുവാനായി ശ്രദ്ധിക്കണം. തുടർച്ചയായ രണ്ട് തവണകൾക്കുശേഷം വീണ്ടും ഉടൻതന്നെ പ്രധാന സ്ഥാനങ്ങളിൽ ഒരേ വ്യക്തി തെരഞ്ഞെടുക്കപ്പെടാതിരിക്കുന്നതാണ് അഭിലഷണീയം.

നമ്മുടെ ജീവിതം തന്നെ ദൈവാരാധനയാണ്. ദൈവാരാധനയുടെ ഭംഗിയും വിശുദ്ധിയും നഷ്ടപ്പെടുത്തുവാൻ ആർക്കും അനുവാദമില്ല. 'എന്റെ സംതൃപ്തി' എന്ന ചിന്തയ്ക്ക് വിപരീതമായി 'ഞങ്ങളുടെ സംതൃപ്തി' എന്ന ചിന്തയുടെ പ്രായോഗികതയായി സഭയുടെ ആരാധന തിരിച്ചുവരണം. പള്ളിയും പരിസരവും വിശുദ്ധിയുടെ കേന്ദ്രങ്ങളായി കണക്കാക്കപ്പെടണം. ദൈവാരാധനയുടെയും ഇടയപരിപാലനയുടെയും ഉറവിടങ്ങളായി മാത്രം ദൈവാലയങ്ങളെ പരിഗണിക്കണം. ഇത് കാലത്തിന്റെ ആവശ്യം കൂടിയാണ്.

2017 -ലും 2018-ലും ഫെബ്രുവരി മാസങ്ങളിലെ പരിശുദ്ധ എപ്പിസ്കോപ്പൽ സുന്നഹദോസുകളിൽ ചർച്ച ചെയ്തതിന്റെ വെളിച്ചത്തിൽ സഭയിലെ എല്ലാ വൈദികരുടെയും പേർക്ക് ഈ നിർദ്ദേശങ്ങൾ അയയ്ക്കുന്നു. ഇടവകതലത്തിൽ ഇവ പ്രായോഗികമാക്കുവാൻ നമ്മുടെ എല്ലാ വൈദികരും പ്രത്യേകം ശ്രദ്ധിക്കണം.

ശേഷം പിന്നാലെ, ദൈവം അനുഗ്രഹിക്കട്ടെ



ബസ്സേലിയോസ് മാർത്തോമ്മാ പൗലോസ് ദിതീയൻ